

అభ్యుదయ రచయితల బాధ్యతలు

కొండవటిగంటి కుటుంబరావు

1. కళలూ : అభ్యుదయకళలూ.

అభ్యుదయ ఉద్యమంతోపాటు కళాసాధనకూడా సాగించటం అభ్యుదయ రచయితల విధి. కొందరు అభ్యుదయ రచయితలు అభ్యుదయోద్యమాన్ని మాత్రమే పాటించి కళానిర్వచనాలను ఉపేక్షిస్తున్నారు. మరికొందరు కళానిర్వచనాలద్వారా అభ్యుదయోద్యమాన్ని చూడటానికి ప్రయత్నించి, రెంటికీ సమన్వయం లేనట్టూ, ఏదో ప్రత్యేక ప్రచారానికి గాను కళ అభ్యుదయ రచయితల చేత దుర్వినియోగ పరచబడుతున్నట్టూ అపోహ పడుతున్నారు.

కళానిర్వచనాలు వేరే ఉన్నాయి. ఆ నిర్వచనాలలో అభ్యుదయ బీజాలు దొరుకుతాయని భ్రమపడవద్దు. కళలన్నీ అభ్యుదయ కరమైనవి కాకపోవచ్చు. కాని, కళలను అభ్యుదయానికి వినియోగ పరచటం మన

అభ్యుదయ రచయితల ఆశయం. అందుచేత రెండు విషయాలు మనం పాటిస్తూ : కళ కాని దానికి మనం కళారత ఇవ్వం; కళారత ఉన్నప్పటికీ సాంఘికాభ్యుదయానికి పాటుపడనట్టయితే వాన్ని మనం ఆదరించం.

మనకు ముందు వారు కొందరు కళాదృష్టితో తృప్తిపడ్డట్టు కనిపించారే? మనం అభ్యుదయ దృష్టి, కళల నెందుకు జోడించవలసి వచ్చింది? ఈ ప్రశ్నకు మనం సమాధానం చెప్పగలిగి ఉండాలి.

కళాసాధన గాలిలో జరగదు : అది సాంఘిక వాతావరణంలోనే జరగాలి. అభ్యుదయ నిరోధకులీ సత్యాన్ని వోప్పుకోరు. ఇటీవలి వరకూ వీరు కళ ఒక పరమార్థమనే నిరర్థకవాదాన్ని తప్పెటవేశారు. అది వారి తప్పకాదు. అందులేని విలవగలది అనటానికి అమూల్యమైనది అంటూ ఉండటం

పరిపాటిగా ఉండే సంస్కారంలో వారు పెరిగారు. నిరర్థక జీవులైన ధనికవర్గం వారిని, దిప్తిబామ్మల్లాంటి ప్రభువుల్ని సంఘంలో గొప్ప వ్యక్తులుగా పరిగణించిన సాంఘిక సంస్కారంలో వారు పెరిగారు కాని, ఇప్పుడిప్పుడు వారి వాదాన్ని ఉపసంహరించుకొని గొత్త పంథాలు తొక్కుతున్నారు. రీ విధంగా వాదిస్తారు, కళయొక్క ప్రయోజనం ఏమిటి? మనసుకు పండాన్ని వ్వటం, మనిషి బుర్రలో ఏదే కుళ్ళునూ, నరాల కాలు వ్యన్నీ కడిగి వెయ్యటం. బుదికి ర్వచనీయమైన ఆనందం ఇవ్వటం ఏ కంటే కళకు ప్రయోజనం ఉంది? కళకు ప్రయోజనం ఉందని ము వీరామోదిస్తున్నారు. ఈ ప్రయోజనం వ్యక్తిగత ది సాంఘికమైనది కాదు. ఏ సాధించే వాడు వ్యక్తి. న్ని అనుభవించే వాళ్ళుకూడా త్తులే. అందుచేత వీరు కళాప్ర యోజనాన్ని దాటి మాట్లాడరు. ని, కళాసాధకుడూ కళాస్వాద యూ కూడా ఒకే సంఘంలోనే

ఉన్నారు. వీరికున్న పరస్పరసంబం ధం కళ ఒక్కటే గాను; సామాజిక సంబంధం కూడా వారి మధ్య వున్నది. అందుచేతనే అభ్యుదయ కళల విలువను మనం గుర్తించు తున్నాం.

అభ్యుదయ సాహిత్యం అన గానే అభ్యుదయ నిరోధకులు ప్రచారం అనే సాకు చెబుతారు. అందుచేత కేవలమూ గానకళ తీసుకుందాం. గాయకుడు కేవ లమూ కళాసాధకుడుగా పాట కచ్చేరీలు చేసినంత కాలమూ అతనిలోగాని, అతని పాట వినే శ్రోతలలోగాని, సమగ్రమైన కళా సంతృప్తి వుండదు. ఇది ఊహా కల్పితమైన విషయం కాదు. మంచి గాయకులై వుండి, వ్యక్తిగతంగా శ్రోతలకు ఎంతో సంతృప్తి ఇవ్వ గలిగి ఉండి, గానకళను గురించి సమగ్రమైన ఆసక్తి లేక ఏదో అసంతృప్తితో వుండే గాయకు లున్నారు. యీ గాయకులకూ ఈ శ్రోతలకూ సామాజిక సంబంధం ఏమాత్రం ఉండినా వీరు ఆరా ధించే కళ శ్రోతలలో ఎంతో చెతనవ్యం తీసుకురాగలిగి ఉండును

సుబ్బులక్షి వంటి గాయనీమణి సంగీతకళను శ్రోతల కెంత అంది చినారాని చైతన్యం ఒక భారతి యార్ పదం పాడగానే పుట్టుకు రావటం మనలో చాలామంది ప్రత్యక్షంగా చూశాం. ఆ మాట అంటే కళావాదులు భారతియార్ పదానికీ సంగీతకళకూ ఏమిటి సంబంధం అంటారు. అప్పుడు మనం త్యాగరాజు కృతీకీ గానకళకూ సంబంధ మేమిటని తిరిగి అడుగు తాం. కాని అసలు విషయ మేమిటంటే, సంగీతం వెంట సాంఘిక బాంధవ్యంకూడా ఏర్పడ గా నే కళాసాధకుడికీ, కళాస్వాదకుడికీ కూడా కళారక్తి పెరుగుతున్నది. ఈ సంబంధం పాట తాలూకు సాహిత్యం ద్వారానే కలగాలని లేదు. కేవలమూ నాదంద్వారానే కలగవచ్చు. అభ్యుదయదృష్టి లేని గాయకుడు తనముందు కూర్చున్న వారిలో జరిమడత ఉత్తరీయాల వాళ్లను చూస్తాడుగాని, ఎనిమిది గంటలు శ్రమించి వచ్చినవారిని చూడడు. అభ్యుదయ దృష్టిగల గాయకుడైతే ఒక వెయ్యిమంది శ్రామికులుగాని, స్వాతంత్ర్యసైని

కులుగాని తనముందు కూర్చుంటే వారికొరకు ఏవిధంగా నాదోపాసన చెయ్యవలసిందీ సులభంగా నిర్ణయించుకోగలడు. అటువంటి అభ్యుదయ గాయకుడు ఈ నాటి పాటక చేరీవాళ్లకన్న కళను ఒక మెట్టుపైకి తీసుకుపోగలడని అభ్యుదయ కళావాదులం గుర్తించు తున్నాం.

2. అభ్యుదయ రచయితల బాధ్యతలు.

మన సంఘంలో గాలిసావ చేసే pure artists ఉన్నారా; కేవలమూ కళాసాధనతోటే వా సమగ్రమైన ఆనందం తాము పొ ఇతరుల కిస్తున్నారనీ అభ్యుద నిరోధకులు వాదిస్తారు. అటువ కళాసాధకులలో సాంఘికచైత రా లేదని మనం వారికి సమాధ చెబుతాం. ప్రజలను ఉవ మీద తీసుకుంటే ఇటువంటి f artsతో వారు ఒక్కనాటికి ఉ పడరని కూడా మనం చెబుత

అభ్యుదయ రచయితల మనకు కళారాధకులకుండే బ తలన్నీ ఉన్నాయి.

కళారాధకులలో సాంఘికన్యం కలిగించటం మనవిధి. జీవిత

ప్రమాదభూయిష్టం కాదనీ, జీవితానుభవం వెనక కొన్ని సూత్రాలున్నాయనీ, వాటి సహాయంతో జీవితాన్ని అభ్యుదయమార్గాన నడిపించవచ్చుననీ మనరచనలద్వారా మనం చాటాలి. జీవితాన్ని అధోగతికి లాగే శక్తులను అవకాశం దొరికినప్పుడల్లా ప్రతిఘటించి వాటికి సమాజంలో నిలవ నీడలేకుండా చెయ్యటానికి మనలోఉన్న సర్వకళా శక్తులనూ ధారాళంగా ఉపయోగించటం మన విధి. జీవిత పరిణామంలో ప్రజాహిత్యానికి అనుకూలంగా పాటుపడే అన్ని సాధనాలనూ గుర్తించి, వాటిని బలపరుస్తూ, వాటికి విజయం చేకూర్చుతూ, మనకళను ముందుకు నడపటం మన విధి. సంఘవిద్రోహ శక్తులతో సినాడుశ్రామికులూ, శక్తిహీనులూ విజయవంతంగా పోరుతున్నారు. వారిశక్తులను ఇంసుకుగాను అపూర్వంగా కేంద్రీకరిస్తున్నారు. ఈ ప్రజలను ఒకప్పుడు వాడిచూపులతో పాలించిన విద్రోహకులీనాడు మర ఫిరంగులను పైకి తీస్తున్నారు. ఈ ప్రజాశక్తులను బలపరచటమూ, వీరి అసామాన్య

శౌర్యపరాక్రమాలను గుర్తించి కీర్తించటమూ మనవిధి. మన హక్కులనుకూడా మనం గట్టిగా అమలు పరచాలి. మనం సంస్కారరీత్యా సంఘానికి ముందున్నవాళ్లం. జీవితాన్నీ, జీవితం యొక్క అంగాలనూ సూక్ష్మంగా పరిశీలించి విమర్శించటానికి మనకు హక్కున్నది. రాజకీయపక్షాలూ, పెట్టుబడిదారీలూ, అంతర్జాతీయ కుట్రలూ మనకన్న చిన్నవి. వీటిని ఘించి మనం పెరగాలి. వ్యక్తిగతంగా కాకపోయినా, మన సంఘం ద్వారా మన అభ్యుదయ రచయితలం ప్రతి సామాజిక సంఘటనను గుర్తించి తీవ్రంగానూ, న్యాయంగానూ విమర్శించగలిగి ఉండాలి. మనం పదవీ వ్యామోహితులం కాము. రాజకీయాలను విమర్శించటంలో మనకు సంఘక్షేమం తప్ప మనకు వేరే ఆశయాలు లేవు. ఈ దృష్టితో రాజకీయసంఘటనలను గుర్తించి విమర్శించేటందుకు మనకు హక్కున్నది.

3. అంతరాయాలు, ఆటంకాలు ప్రస్తుతం మనకు అనేక ప్రతిబంధకాలున్నాయి. ఒక బుర్రకధ

గాని, ఒక సినిమా చిత్రంగాని ప్రజలలోకి వెళ్ళినట్టుగా మన రచనలు ప్రజలలోకి వెళ్ళే పరిస్థితి ఇంకా ఏర్పడలేదు. నాటకాలు తప్పిస్తే మన ఇతర రచనలు ప్రజల కండ్లలోకి అవకాశాలు చాలా తక్కువ. దేశంలో ఉన్న నిరక్షరతే దీనికి ముఖ్యకారణం.

అదీకాక, ఒక తెలిసినవాడు చెప్పినట్టు, సోషలిస్టు వ్యవస్థలో తప్ప మరే ఇతర వ్యవస్థలోనూ కళాసాధకుడికీ, కళాస్వాదకుడికీ కొంత ఎడంఉండి తీరుతుంది. ఈ ఎడంకూడా మనని ప్రజాసామాన్యానికి అందకుండా చేస్తుంది.

మన ఉద్యమం నేటివరకూ చెప్పుకోతగిన విజయం, సాధించలేదు. అభ్యుదయ సాహిత్యకళ ఏపాటి విజయం సాధించి ఉండినా గాలిసారు సాహిత్యం వెనుకపడి ఉండేదే. కాని అది ఇంకా అంత రించక పోవటంబట్టి మనం విజయం సాధించలేదని తెలుసుకోవచ్చు. అయితే మన శ్రయత్నం పూర్తిగా విఫలం కాలేదు. దానికి దాఖలా ఏమంటే, మన సంఘంలోలేని రచయితలు ఇతర పత్రికలలో అప్పు

డప్పుడూ అభ్యుదయ రచనలు ప్రకటిస్తున్నారు. ఈ రచనలనూ, రచయితలనూ మనం గురించాలి. సరిఅయిన విమర్శనా దృష్టితో వరమాన సాహిత్యాన్ని అవలోకిస్తున్నట్లయితే మనం అభ్యుదయ రచనల ప్రభావం పెంచగలుగుతాం; అన్ని పత్రికలూ అభ్యుదయ దృష్టి కొంతవరకైనా అలవరచుకునేట్లు చెయ్యగలుగుతాం.

మనకు విమర్శ తగుమాత్రం లేకపోవటంకూడా ప్రతిబంధకంగానే ఉంది. ఆత్మ విమర్శ అభ్యుదయ రచయితయొక్క ఉత్తమోత్తమ సాధనం. దాని ద్వారానే మనం మన లోపాలు దిద్దుకోగలుగుతాం. ప్రచురణే పరమార్థమనుకోకుండా మనం మన రచనల ద్వారా సాంఘికాభ్యుదయం సాధించాలంటే మన రచనలు ప్రజలలోకి ఎంతవరకు వెళ్ళుతున్నదీ, ప్రజలమీద వీటి ప్రభావం ఏవిధంగా వుంటున్నదీ తెలుసుకోక తప్పదు. ఇది విమర్శ ద్వారానే సాధ్యమవుతుంది.

4. కొన్ని అపోహలు

ఒకవంక ప్రజలమీద, మరొక వంక సాహిత్య స్రష్టలమీదా కూడా అభ్యుదయోద్యమ ప్రభావం క్రమంగా పెరుగుతూ రావాలి. మన సంఘంలోకి వచ్చిన వారిలోనే కొంత సంస్కారం అభివృద్ధి కావాలి. మన కెడంగా ఉన్న రచయితలకు కొన్ని అపోహలున్నాయి. వాటిని పోగొట్టే బాధ్యత మనమీద ఉన్నది.

సాహిత్య స్వరూపాల్లో పాటూ, గీతమూ, కథా, నవలూ, నాటకమూ ఉన్నట్లుగానే అభ్యుదయ రచన కూడా ఒక రచన విశేషమని చాలామంది అపోహ పడుతున్నారు. అభ్యుదయ రచన అన్నట్లయితే అందులో కళాదృష్టి, శిల్పనైపుణ్యమూ అవసరంలేదనీ, శ్రామికవర్గం గురించి రాస్తేనే అది అభ్యుదయ రచన అనీ; శ్రామికవర్గాన్ని గురించి రాస్తే ఎక్కడా రాసినా అభ్యుదయ రచనేననీ రకరకాల అపోహలు రచయితలలో ఉన్నట్టు కనిపిస్తుంది. ఈ అపోహలు ఎవరు ఏకారణంచేత

కల్పించినవైనా వాటిని పోగొట్టటంమన విధి.

సామాన్య రచయితకు బోలెడంత స్వాతంత్ర్యం ఉందనీ, మామూలు రచయిత దేన్ని గురించి అయినా రాయవచ్చుననీ, అభ్యుదయ రచయితకు అటువంటి స్వాతంత్ర్యం లేదనీ అనేకమందికి ఒక అభిప్రాయం ఉంది. దీన్ని అపోహ అని మనం కొట్టివేయవలసిన అవసరంలేదు. కాని అటువంటి స్వేచ్ఛాప్రియత్వాన్ని మనం ప్రతిఘటించాలి. తన రచననుగురించి అసమర్థుడైన పత్రికాసంపాదకుడి నిర్ణయాన్ని ఆమోదించే రచయిత. తన స్వాతంత్ర్యాన్ని చూసి మురుస్తాడు. డబ్బుకోసం పత్రికాధిపతి కోరినటువంటి రచనను సవినయంగా రాసే రచయిత తనకు స్వాతంత్ర్యం లేదని గురించడు. ఎవరికీ అక్కర్లేని రచనలూ, తనకే పూర్తి ఉత్సాహంలేకుండా రాసే రచనలూ చేస్తూ రచయిత తాను స్వేచ్ఛాజీవి ననుకుంటాడు. కాని ఆ రచయితే జనసామాన్యానికి ఉపకరించే రచనలు, సంఘమీద

ప్రభావాన్ని చూపే ర చ న లు
 రాయమని మనం కోరగానే తన
 స్వేచ్ఛ యావతూ అంతరించి
 నట్టుగా బాధపడతాడు, తనచేత
 కూలీలపాటలూ, కర్షకుల కథలూ
 రాయిస్తున్నారని బెంగపడతాడు.
 తనను కమ్యూనిస్టులు తమ ప్రచా
 రం కొరకు ఉపయోగించుకో
 చూస్తున్నారని వాపోతాడు.
 ప్రజలు బాగుపడాలని అన్న ప్రతి
 వ్యక్తి కమ్యూనిస్టుపజెంటు ఎదు
 కయిపోవాలో ఎంత ఆలోచించినా
 నాబోటివాళ్లకు అర్థం కావటం
 లేదు. కమ్యూనిస్టులను బలపరచ
 కుండా మనం అభ్యుదయం కోసం
 పాటుపడలేమనేది నిజంగా రూఢి
 అయిననాడు మనం కమ్యూనిస్టు
 లను బలపరచటంవల్ల ప్రమాద
 మేమిటో అదీ అర్థం కావటంలేదు.

ఇటువంటి స్వేచ్ఛాప్రియత్వాన్ని
 ప్రతిఘటించటం మన విధి. ఇది
 కేవలమూ బాధ్యతారాహిత్యం
 లోనూ, అరాచక వాదంలోనూ
 పుట్టిన స్వాతంత్ర్యప్రియత్వంగాని,
 నిజమైన స్వేచ్ఛాప్రియత్వం కాదు,
 జీవితం వేడెక్కింది. ప్రజలు
 మేల్కొన్నారు. కాని మన రచ
 యితలమూ, కళాకారులమూ
 ఇంకా నిద్రమత్తులో ఉన్నాం. ఈ
 జడత్వం వదలగొట్టుకునేటందుకు
 మన అభ్యుదయ రచయితలసం
 ఘమూ, అభ్యుదయోద్యమమూ
 తప్ప మనకు మరో మార్గంలేదు.
 వీటిని సమగ్రంగా ఉపయోగించు
 కుని అభ్యుదయమార్గంలో మనం
 మరింత వేగంగా ముందుకు
 సాగాలి.